



ആകാശവാണി, തിരുവനന്തപുരം **NATIONAL BULLETIN**

DATE: 28.03.2024

TIME : 07.25 AM

പ്രധാന വാർത്തകൾ

1) രണ്ടാം ഘട്ട ലോക്സഭാ തിരഞ്ഞെടുപ്പിനുള്ള വിജ്ഞാപനം ഇന്ന് പുറപ്പെടുവിക്കും. കേരളത്തിൽ നാമനിർദ്ദേശ പത്രികാ സമർപ്പണം ഇന്നുമുതൽ.

Notification For Second Phase of Lok Sabha Election to be issued Today. In Kerala, Nominations can be filed from today.

2) ബിഹാറിലൊഴികെ ആദ്യ ഘട്ട ലോക്സഭാ തിരഞ്ഞെടുപ്പ് നടക്കുന്ന സംസ്ഥാനങ്ങളിൽ പത്രികകളുടെ സൂക്ഷ്മ പരിശോധന ഇന്ന്.

Filing of nominations ends for the first phase of Lok Sabha Elections. The scrutiny of nominations will take place today.

3) രണ്ട് ദിവസത്തെ സന്ദർശനത്തിനായി യുക്രൈൻ വിദേശകാര്യ മന്ത്രി ദിമിട്രോ കൂലേബ ഇന്ന് ന്യൂഡൽഹിയിൽ എത്തും.

Ukraine Foreign Minister Dmytro Kuleba will arrive in New Delhi today for a two-day visit.

4) അന്ത്യ അത്താഴ സ്മരണയിൽ ക്രൈസ്തവ വിശ്വാസികൾ പെസഹാ വ്യാഴം ആചരിക്കുന്നു. ദേവാലയങ്ങളിൽ കാൽ കഴുകൽ ശുശ്രൂഷയും പ്രത്യേക ആരാധനയും തുടക്കം.

The Last Supper is commemorated by Christians on Maundy Thursday. Washing of feet ceremony and special worship in churches started.

5) ഐപിഎൽ ക്രിക്കറ്റിൽ മുംബൈ ഇന്ത്യൻസിനെതിരെ സൺറൈസെർസ് ഹൈദരാബാദ് നിന് ജയം.

In IPL cricket, Sunrisers Hyderabad defeated Mumbai Indians.

2ND PHASE NOTIFICATION

രണ്ടാം ഘട്ട ലോക്സഭാ തിരഞ്ഞെടുപ്പിനുള്ള വിജ്ഞാപനം ഇന്ന് പുറപ്പെടുവിക്കും. കേരളമുഴുവലിലുള്ള 12 സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തെയും 89 സീറ്റുകളിലേക്കാണ് രണ്ടാം ഘട്ടത്തിൽ വോട്ടെടുപ്പ് നടക്കുക. ഇന്നുമുതൽ ഏപ്രിൽ 4 വരെ നാമനിർദ്ദേശ പത്രികകൾ സമർപ്പിക്കാം. ജമ്മുകാശ്മീർ ഒഴികെയുള്ള 11 സംസ്ഥാനങ്ങൾക്കും കേന്ദ്രഭരണ പ്രദേശങ്ങൾക്കുമുള്ള നാമനിർദ്ദേശപത്രികകളുടെ സൂക്ഷ്മ പരിശോധന ഏപ്രിൽ 5 ന് നടക്കും. ജമ്മു കശ്മീരിൽ ഏപ്രിൽ ആറിനാണ് നാമനിർദ്ദേശപത്രികകളുടെ സൂക്ഷ്മ പരിശോധന. കേരളത്തിലെ 20 , കർണാടകയിലെ 14 , രാജസ്ഥാനിലെ 13 മണ്ഡലങ്ങളിലും അസം, ബിഹാർ, ഛത്തീസ്ഗഢ്, മഹാരാഷ്ട്ര, മധ്യപ്രദേശ്, ത്രിപുര, ഉത്തർപ്രദേശ്, പശ്ചിമ ബംഗാൾ സംസ്ഥാനങ്ങളിലും രണ്ടാംഘട്ടത്തിൽ വോട്ടെടുപ്പ് നടക്കും. ഏപ്രിൽ 26 നാണ് രണ്ടാം ഘട്ട വോട്ടെടുപ്പ്.

CONG- LS LIST

ലോക്സഭാ തിരഞ്ഞെടുപ്പിൽ മത്സരിക്കുന്ന 14 സ്ഥാനാർത്ഥികളുടെ പട്ടിക കൂടി കോൺഗ്രസ് പുറത്തിറക്കി. യുപിയിലെ ഗാന്ധിയാബാദിൽ നിന്ന് ഡോളി ശർമ്മ, സീതാപുരിൽ നിന്ന് നകുൽ ദുബെ എന്നിവർ മത്സരിക്കും. ത്യാർഖണ്ഡിലെ മുണ്ഡി ലോക്സഭാ സീറ്റിൽ നിന്ന് കാളിചരൺ മുണ്ഡയാണ് പാർട്ടി സ്ഥാനാർത്ഥി. മധ്യപ്രദേശിലെ വിദിശയിൽ പ്രതാപ് ബാനു ശർമ്മയും ഗുണ ലോക്സഭാ മണ്ഡലത്തിൽ റാവു യാദവേന്ദ്ര സിങ്ങും മത്സരിക്കും.

MAHARASHTRA ELECTIONS

മഹാരാഷ്ട്രയിൽ ശിവസേന ഉഭാവ് വിഭാഗം ലോക്സഭാ തിരഞ്ഞെടുപ്പിനുള്ള 17 സ്ഥാനാർത്ഥികളുടെ പട്ടിക പ്രഖ്യാപിച്ചു. ദക്ഷിണ മുംബൈയിൽ സിറ്റിംഗ് എംപി അരവിന്ദ്

സാവന്തിന് പാർട്ടി വീണ്ടും അവസരം നൽകിയിട്ടുണ്ട്. മുംബൈയിലെ ചില മണ്ഡലങ്ങളിലെയും സാംഗ്ലി സീറ്റിലെയും സ്ഥാനാർത്ഥികളെ പ്രഖ്യാപിച്ചതിൽ സഖ്യകക്ഷിയായ കോൺഗ്രസ് അത്യുപ്ലി പ്രകടിപ്പിച്ചു. അമരാവതി മണ്ഡലത്തിൽ സ്വതന്ത്ര എംപി നവനീത് റാണയ്ക്ക് ബിജെ പി പിന്തുണ പ്രഖ്യാപിച്ചു.

ODISHA ELECTIONS

ലോക്സഭാ, നിയമസഭാ തിരഞ്ഞെടുപ്പുകൾ ഒരുമിച്ചു നടക്കുന്ന ഒഡീഷയിൽ ഭരണകക്ഷിയായ ബിജു ജനതാദൾ സ്ഥാനാർത്ഥികളെ പ്രഖ്യാപിച്ചു. സംസ്ഥാനത്തെ 21 ൽ 15 ലോക്സഭാ സീറ്റുകളിലെയും 147 ൽ 72 നിയമസഭാ സീറ്റുകളിലെയും സ്ഥാനാർത്ഥികളുടെ പേരുകൾ പ്രഖ്യാപിച്ചിട്ടുണ്ട്. മുഖ്യമന്ത്രി നവീൻ പട്നായിക് ഗഞ്ചം ജില്ലയിലെ ഹിൻജിലി നിയമസഭാ മണ്ഡലത്തിൽ നിന്ന് മത്സരിക്കും. സംബൽപൂർ ലോക്സഭാ മണ്ഡലത്തിൽ കേന്ദ്രമന്ത്രിയും ബി.ജെ.പി സ്ഥാനാർത്ഥിയുമായ ധർമേന്ദ്ര പ്രധാനെതിരെ ബിജെഡി നേതാവ് പ്രണബ് പ്രകാശ് ദാസായിരിക്കും സ്ഥാനാർത്ഥി. മെയ് 13, 20, 25, ജൂൺ 1 തീയതികളിൽ നാല് ഘട്ടങ്ങളിലായാണ് സംസ്ഥാനത്ത് തിരഞ്ഞെടുപ്പ് നടക്കുന്നത്.

ELECTIONS - (INTRO)

ബിഹാറിലൊഴികെ ആദ്യ ഘട്ട ലോക്സഭാ തിരഞ്ഞെടുപ്പ് നടക്കുന്ന സംസ്ഥാനങ്ങളിൽ നാമനിർദ്ദേശ പത്രികാ സമർപ്പണം ഇന്നലെ അവസാനിച്ചു. സൂക്ഷ്മ പരിശോധന ഇന്ന് നടക്കും. പത്രിക പിൻവലിക്കാനുള്ള അവസാന ദിനം ഈ മാസം 30 ആണ്.

വിശദാംശങ്ങളിലേക്ക്.....

(VOICE...)

ഒറ്റഘട്ടമായി തിരഞ്ഞെടുപ്പ് നടക്കുന്ന രണ്ട് വടക്കു കിഴക്കൻ സംസ്ഥാനങ്ങളിൽ ഉൾപ്പെടെയാണ് ഇന്നലെ പത്രികാ സമർപ്പണം അവസാനിച്ചത്. ബിഹാറിൽ പത്രികാ സമർപ്പണം ഇന്ന് അവസാനിക്കും. 17 സംസ്ഥാനങ്ങളിലെയും നാല് കേന്ദ്രഭരണ പ്രദേശങ്ങളിലെയും 102 ലോക്സഭാ മണ്ഡലങ്ങളിലും 32 നിയമസഭാ

സീറ്റുകളിലേക്കുമാണ് അടുത്ത മാസം 19ന് ആദ്യഘട്ടത്തിൽ തിരഞ്ഞെടുപ്പു നടക്കുക. തമിഴ്നാട്, അരുണാചൽ പ്രദേശ്, മേഘാലയ, മിസോറം, നാഗാലാൻഡ്, സിക്കിം. ലക്ഷദ്വീപ്, ആൻഡമാൻ ആൻറ് നിക്കോബർ ദ്വീപ്, പുതുച്ചേരി എന്നിവിടങ്ങളിൽ ഈ ഘട്ടത്തിൽ തിരഞ്ഞെടുപ്പ് നടക്കും. മുതിർന്ന ബിജെപി നേതാവും കേന്ദ്ര മന്ത്രിയുമായ നിതിൻ ഗഡ്കരി മഹാരാഷ്ട്രയിലെ നാഗ്പൂരിൽ ഇന്നലെ നാമനിർദ്ദേശപത്രിക സമർപ്പിച്ചു. ത്രിപുരയിൽ ബിജെപി നേതാവ് ബിപ്ലബ് കുമാർ ദേബും, കോൺഗ്രസ് നേതാവ് ആശിഷ് സാഹയും പത്രിക നൽകി. മധ്യപ്രദേശിൽ കോൺഗ്രസ് താര പ്രചാരകരുടെ പട്ടിക പുറത്തിറക്കി. കോൺഗ്രസ് നേതാവ് മല്ലികാർജുൻ ഖാർഗെ, സോണിയാ ഗാന്ധി. രാഹുൽ ഗാന്ധി, മുൻ മുഖ്യമന്ത്രിമാർ എന്നിവർ വിവിധ മണ്ഡലങ്ങളിൽ പ്രചാരണത്തിനെത്തും. ജമ്മു കശ്മീരിലെ ഉധംപൂരിൽ എട്ട് സ്ഥാനാർത്ഥികളാണ് പത്രിക സമർപ്പിച്ചത്. അസമിൽ 38 സ്ഥാനാർത്ഥികൾ പത്രിക സമർപ്പിച്ചു. ആദ്യഘട്ടത്തിൽ തിരഞ്ഞെടുപ്പ് അഞ്ചു സീറ്റുകളിലേക്കാണ് തിരഞ്ഞെടുപ്പ്. സിക്കിമിൽ മുഖ്യമന്ത്രി പ്രേം സിങ് തമാങ്, മുൻ മുഖ്യമന്ത്രി പവൻ കുമാർ ചാലിങ്ങ് എന്നിവരും പട്ടിക സമർപ്പിച്ചു. ബിഹാറിലെ ഗയ, ഔറംഗാബാദ്, നവാദ, ജമുയി, പാർലമെൻററി സീറ്റുകളിലേക്കാണ് ആദ്യഘട്ടത്തിൽ തിരഞ്ഞെടുപ്പ് നടക്കുക. ഇവിടങ്ങളിലേക്കുള്ള നാമനിർദ്ദേശ പത്രികാ സമർപ്പണം ഇന്ന് അവസാനിക്കും. ശനിയാഴ്ച സൂക്ഷ്മപരിശോധന നടക്കും. അടുത്ത മാസം രണ്ട് വരെ പത്രിക പിൻവലിക്കാം. ഹോളി, ബിഹാർ സ്ഥാപക ദിനം തുടങ്ങിയവയുടെ ആഘോഷങ്ങൾ കണക്കിലെടുത്താണ് പത്രികാ സമർപ്പണം നീട്ടിയത്. ന്യൂസ് ഡെസ്ക്, ആകാശവാണി....

ELECTIONS - WEST BENGAL

ആക്ഷേപകരമായ പരാമർശത്തിന്റെ പേരിൽ ബിജെപി എംപി ദിലീപ് ഘോഷിനും കോൺഗ്രസ് നേതാവ് സുപ്രിയ ശ്രീനേറ്റിനും തിരഞ്ഞെടുപ്പ് കമ്മീഷൻ കാരണം കാണിക്കൽ നോട്ടീസ് നൽകി. പശ്ചിമ ബംഗാൾ മുഖ്യമന്ത്രി മമതാ ബാനർജിക്കെതിരെ പരാമർശം നടത്തിയതിനാണ് ശ്രീ ഘോഷിന് നോട്ടീസ് അയച്ചത്. ബിജെപി സ്ഥാനാർത്ഥി കങ്കണ റണാവത്തിനെതിരായ പരാമർശത്തിനാണ് ശ്രീമതി ശ്രീനേറ്റിന് നോട്ടീസ് നൽകിയത്. വെള്ളിയാഴ്ചയ്ക്കും മറുപടി നൽകാൻ കമ്മീഷൻ ഇരു നേതാക്കളോടും ആവശ്യപ്പെട്ടു.

ELECTIONS - PUNJAB

പഞ്ചാബിൽ നിന്നുള്ള ആം ആദ്മി പാർട്ടിയുടെ ഏക ലോക്സഭാംഗവും ജലന്ധർ എംപിയുമായ സുശീൽ കുമാർ റിങ്കു ബിജെപിയിൽ ചേർന്നു. പാർട്ടി എംഎൽഎ ശീതൾ അംഗുറലും ബിജെപിയിൽ അംഗത്വമെടുത്തു.

UKRAINE FM VISIT

യുക്രൈൻ വിദേശകാര്യ മന്ത്രി ദിമിത്രിയോ കുലേബ രണ്ട് ദിവസത്തെ സന്ദർശനത്തിനായി ഇന്ന് ന്യൂഡൽഹിയിൽ എത്തും. വിദേശകാര്യ മന്ത്രി എസ് ജയ് ശങ്കറുമായും ദേശീയ സുരക്ഷാ ഉപദേഷ്ടാവ് അജിത് ഡോവലുമായും അദ്ദേഹം കൂടിക്കാഴ്ച നടത്തും . ഉഭയകക്ഷി പങ്കാളിത്തത്തെക്കുറിച്ചും പരസ്പര താൽപ്പര്യമുള്ള പ്രാദേശിക, ആഗോള വിഷയങ്ങളിലെ സഹകരണത്തെക്കുറിച്ചും ഇരു മന്ത്രിമാരും ചർച്ച ചെയ്യുമെന്ന് വിദേശകാര്യ മന്ത്രാലയം അറിയിച്ചു. ഏഴ് വർഷത്തിനിടെ ഇതാദ്യമായാണ് ഒരു യുക്രൈനിയൻ വിദേശകാര്യ മന്ത്രി രാജ്യം സന്ദർശിക്കുന്നത്. യുക്രൈൻ വിദേശകാര്യ മന്ത്രി, വ്യവസായ സമൂഹവുമായും ആശയവിനിമയം നടത്തുമെന്ന് പ്രതീക്ഷിക്കുന്നു.

INDIA MALASIA TIES

വിദേശകാര്യ മന്ത്രി ഡോ എസ് ജയ്ശങ്കർ മലേഷ്യൻ പ്രധാനമന്ത്രി അൻവർ ഇബ്രാഹിമിനെ സന്ദർശിച്ചു. ക്യാലാലംപൂരിൽ നടന്ന കൂടിക്കാഴ്ചയിൽ വിവിധ മേഖലകളിൽ ഇന്ത്യ-മലേഷ്യ ബന്ധം ശക്തിപ്പെടുത്താനുള്ള അജണ്ട രൂപപ്പെടുത്താൻ ധാരണയായതായി ശ്രീ ജയ്ശങ്കർ പറഞ്ഞു. മലേഷ്യൻ വിദേശകാര്യമന്ത്രി മുഹമ്മദ് ഹാജി ഹസനുമായും അദ്ദേഹം കൂടിക്കാഴ്ച നടത്തി. രാഷ്ട്രീയ, നയതന്ത്ര സാമ്പത്തിക, പ്രതിരോധ, ഡിജിറ്റൽ, സ്റ്റാർട്ടപ്പ്, മേഖലകളിൽ സഹകരണം മെച്ചപ്പെടുത്തുന്നത് സംബന്ധിച്ച് ഇരുവരും ചർച്ച ചെയ്തു.

VP- FLO

സ്ത്രീ ശാക്തീകരണം ഭാവിയിലേക്കുള്ള നിക്ഷേപമാണെന്ന് ഉപരാഷ്ട്രപതി ജഗ്ദീപ് ധൻവർ. ലിംഗ സമത്വവും, സ്ത്രീകൾ നയിക്കുന്ന വികസനവും നീതിപൂർവകവും പുരോഗമനപരവുമായ സമൂഹത്തിന്റെ അടിസ്ഥാന തത്വങ്ങളാണെന്നും അദ്ദേഹം പറഞ്ഞു. FICCI ലേഡീസ് ഓർഗനൈസേഷന്റെ നാൽപ്പതാം വാർഷിക പരിപാടിയിൽ അംഗങ്ങളെ അഭിസംബോധന ചെയ്യുകയായിരുന്നു അദ്ദേഹം.

ARMY-COMMANDER CONFERENCE

കരസേനാ കമാൻഡർമാരുടെ സമ്മേളനം ഇന്നുമുതൽ ന്യൂഡൽഹിയിൽ ആരംഭിക്കും. രാജ്യ രക്ഷാമന്ത്രി രാജ്നാഥ് സിംഗ് അടുത്ത മാസം 2 ന് സമ്മേളനത്തെ അഭിസംബോധന ചെയ്യും. തുടർന്ന് അദ്ദേഹം മുതിർന്ന സൈനിക ഉദ്യോഗസ്ഥരുമായി സംവദിക്കും. സമ്മേളനത്തിന്റെ ആദ്യ ദിനം കരസേനാ മേധാവി ജനറൽ മനോജ് പാണ്ഡെ കരസേന ഉദ്യോഗസ്ഥരുമായി സംവദിക്കും.

PESAHA

ലോകമെമ്പാടുമുള്ള ക്രൈസ്തവർ ഇന്ന് പെസഹവ്യാഴം ആചരിക്കുന്നു . യേശുക്രിസ്തുവിന്റെ അന്ത്യ അത്താഴ സ്തുരണയിലാണ് പെസഹ ആചരിക്കുന്നത്. ദേവാലയങ്ങളിൽ കാൽ കഴുകൽ ശുശ്രൂഷ, പ്രത്യേക ആരാധനകൾ എന്നിവ നടക്കും. കേരളത്തിലെ ക്രൈസ്തവ ദേവാലയങ്ങളിൽ പ്രത്യേക പ്രാർത്ഥനകൾ നടക്കും. തുടർന്ന് ക്രിസ്തുവിന്റെ കുരിശു മരണ സ്തുരണയിൽ നാളെ ദുഃഖ വെള്ളി ആചരണം നടക്കും .

RAHUL GANDHI

മുതിർന്ന കോൺഗ്രസ് നേതാവ് രാഹുൽഗാന്ധി അടുത്തമാസം മുന്നിന് വയനാട്ടിലെത്തി നാമനിർദ്ദേശ പത്രിക സമർപ്പിക്കും. തുടർന്ന് റോഡ് ഷോയും ഉണ്ടാകും. ദേശീയ ജനാധിപത്യ സഖ്യം സ്ഥാനാർത്ഥി കെ.സുരേന്ദ്രൻ നിലമ്പൂരിൽ റോഡ് ഷോ നടത്തി. വാദ്യഘോഷങ്ങളുടെ അകമ്പടിയോടെ നൂറുകണക്കിന് പ്രവർത്തകർ അണിനിരന്ന റോഡ് ഷോ നഗരം ചുറ്റി സമാപിച്ചു. ഇടതുമുന്നണി സ്ഥാനാർത്ഥി ആനി രാജയുടെ പ്രചാരണ പ്രതിപാടികൾ പുരോഗമിക്കുന്നു.

THOMAS ISSAC

മസാല ബോണ്ട് കേസിൽ ഇ.ഡിയുടെ പുതിയ സമൻസ് ചോദ്യം ചെയ്ത് മുൻ മന്ത്രി തോമസ് ഐസക് വീണ്ടും ഹൈക്കോടതിയിലേക്ക്. ഹർജി തികളാഴ്ച ഹൈക്കോടതി പരിഗണിച്ചേക്കും. ഇത് ഏഴാം തവണയാണ് ശ്രീ ഐസകിന് ഇഡി സമൻസ് അയക്കുന്നത്.

MEA-US

ഡൽഹി മുഖ്യമന്ത്രി അരവിന്ദ് കെജ്രിവാളിന്റെ അറസ്റ്റുമായി ബന്ധപ്പെട്ട് യു.എസ് സ്റ്റേറ്റ് ഡിപ്പാർട്ട്മെന്റ് വക്താവ് നടത്തിയ പരാമർശത്തിൽ ഇന്ത്യ ശക്തമായ പ്രതിഷേധം രേഖപ്പെടുത്തി.

നയതന്ത്ര കാര്യങ്ങളിൽ രാജ്യത്തിന്റെ പരമാധികാരത്തെയും ആഭ്യന്തര കാര്യങ്ങളെയും മറ്റു രാജ്യങ്ങൾ ബഹുമാനിക്കുമെന്ന് പ്രതീക്ഷിക്കുന്നതായി വിദേശകാര്യ മന്ത്രാലയം പ്രസ്താവനയിൽ പറഞ്ഞു. അതിനിടെ, കെജ്‌രിവാളിന്റെ അറസ്റ്റുമായി ബന്ധപ്പെട്ട് അമേരിക്ക നടത്തിയ പരാമർശങ്ങളുടെ പേരിൽ ന്യൂഡൽഹിയിലെ യുഎസ് എംബസിയുടെ ചുമതലയുള്ള ഡെപ്യൂട്ടി ചീഫ് ഓഫ് മിഷനെ ഇന്ത്യ വിളിച്ചുവരുത്തി.

ARAVIND KEJRIWAL

മദ്യനയ അഴിമതിയുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഡൽഹി മുഖ്യമന്ത്രിയും ആം ആദ്മി പാർട്ടി നേതാവുമായ അരവിന്ദ് കെജ്‌രിവാളിന് അടിയന്തര ഇടക്കാല ആശ്വാസം നൽകാൻ ഡൽഹി ഹൈക്കോടതി വിസമ്മതിച്ചു. അറസ്റ്റ് ചോദ്യം ചെയ്ത് ശ്രീ കെജ്‌രിവാൾ നൽകിയ ഹർജിയിൽ എൻഫോഴ്സ്മെന്റ് ഡയറക്ടറേറ്റിന് കോടതി നോട്ടീസ് അയച്ചു. ഏപ്രിൽ രണ്ടിനകം മറുപടി നൽകാൻ ഇ ഡി യോട് കോടതി ആവശ്യപ്പെട്ടിട്ടുണ്ട്. കേസിലെ അടുത്ത വാദം ഏപ്രിൽ മൂന്നിന് നടക്കും. അതിനിടെ കസ്റ്റഡി കാലാവധി അവസാനിക്കുന്നതിനാൽ ശ്രീ അരവിന്ദ് കെജ്‌രിവാളിനെ ഇന്ന് വിചാരണ കോടതിയിൽ ഹാജരാക്കും.

DELHI LG- KEJRIWAL

ജയിലിൽ നിന്ന് ഭരണം നടത്താൻ അനുവദിക്കില്ലെന്ന് ഡൽഹി ലെഫ്റ്റനന്റ് ഗവർണർ വിനയ് കുമാർ സക്സേന . ജയിലിലാണെങ്കിലും അരവിന്ദ് കെജ്‌രിവാൾ മുഖ്യമന്ത്രിയായി തുടരുമെന്ന എഎപി നേതാക്കളുടെ പ്രസ്താവനയുടെ പശ്ചാത്തലത്തിലാണ് അദ്ദേഹത്തിന്റെ പരാമർശം. ന്യൂഡൽഹിയിൽ ഒരു സ്വകാര്യ ടീവി ചാനൽ പരിപാടിയിലാണ് ഗവർണർ ഇക്കാര്യം വ്യക്തമാക്കിയത് . മദ്യ നയവുമായി ബന്ധപ്പെട്ട കള്ളപ്പണം

വെളുപ്പിക്കൽ കേസിൽ ഈ മാസം 21 നാണ് എൻഫോഴ്സ്മെന്റ് ഡയറക്ടറേറ്റ് കെജ്‌രിവാളിനെ അറസ്റ്റ് ചെയ്തത്.

IPL

ഐപിഎൽ ക്രിക്കറ്റിൽ സൺറൈസെഴ്സ് ഹൈദരാബാദ്‌ക്ക് ജയം. ഇന്നലെ ഹൈദരാബാദ് രാജീവ് ഗാന്ധി സ്റ്റേഡിയത്തിൽ നടന്ന മത്സരത്തിൽ മുംബൈ ഇന്ത്യൻസിനെ 31 റൺസിനാണ് സൺറൈസെഴ്സ് പരാജയപ്പെടുത്തിയത്. ആദ്യം ബാറ്റ് ചെയ്ത സൺറൈസെഴ്സ് ഐപിഎല്ലിൽ ഒരു ടീമിന്റെ ഏറ്റവും ഉയർന്ന സ്കോർ ആയ 277 കരസ്ഥമാക്കി. ഹെൻ‌ട്രിക് ക്ലാസ്സൻ, അഭിഷേക് ശർമ ട്രാവിസ് ഹെഡ് എന്നിവർ അർദ്ധ സെഞ്ചൂറി നേടി . മറുപടി ബാറ്റിംഗിന് ഇറങ്ങിയ മുംബൈ ഇന്ത്യൻസിന് 5 വികറ്റ് നഷ്ടത്തിൽ 246 റൺസ് നേടാനെ കഴിഞ്ഞുള്ളൂ. ഇന്ന് രാത്രി 7 30ന് നടക്കുന്ന മത്സരത്തിൽ രാജസ്ഥാൻ റോയൽസ്, ഡൽഹി ക്യാപിറ്റൽസിനെ നേരിടും.

